



ಶ್ರೀ ಅಪ್ಪಾವರ ಕುರಿತಾದ ಸ್ತೋತ್ರ ಪದಗಳು

ಶ್ರೀಮದಿಭರಾಮಪುರ ಕೃಷ್ಣಾರ್ಯಾಷ್ಟಕಮ್

ಶ್ರೀ ರಾಮ ಚರಣ ದ್ವಂದ್ವವಾರ್ಧಿ ಚಂದ್ರೋದಯೋಪಮಃ |

ಶ್ರೀ ಕೃಷ್ಣ ಪೂಜಾನಿರತಃ ಕೃಷ್ಣೋ ಮಾಂ ಸರ್ವದಾವತು ||

ಶ್ರೀರಾಮನ ಚರಣ ದ್ವಂದ್ವವೆಂಬ ಸಮುದ್ರದಲ್ಲಿ ಚಂದ್ರೋದಯವಾದಂತೆ,
ಶ್ರೀಕೃಷ್ಣನ ಪೂಜೆಯಲ್ಲಿ ನಿರತರಾದ ಶ್ರೀ ಕೃಷ್ಣಾಚಾರ್ಯರು ನನ್ನನ್ನು
ಸರ್ವಕಾಲದಲ್ಲಿ ರಕ್ಷಿಸಲಿ.

ಕೃಷ್ಣೋತ್ಕೃಷ್ಟ ದಯಾಪುಷ್ಪ ಕೃಷ್ಣಾಪತಿ ಸುಹೃತ್ ಪ್ರಿಯಂ |

ದೃಷ್ಟಾದೃಷ್ಟ ಪ್ರವಕ್ತಾರಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೧ ||

ಶ್ರೀ ಕೃಷ್ಣನ ಶ್ರೇಷ್ಠವಾದ ದಯೆಯಿಂದ ಪುಷ್ಪರಾದ, ದ್ರೌಪತಿ ಪತಿಯಾದ
ಭೀಮಸೇನ ದೇವರ ಪ್ರೀತಿಪಾತ್ರರಾದ, ಭೂತ ವರ್ತಮಾನ ಭವಿಷ್ಯತ್‌ಗಳನ್ನು
ಚೆನ್ನಾಗಿ ತಿಳಿದಿರುವ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಶುಭದಂ ಸೇವಮಾನಾನಾಂ ಅಭಯಪ್ರದಮರ್ಥಿನಾಂ |

ಇಭರಾಮಪುರಾಗಾರಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೨ ||

ಸೇವಿಸುವವರಿಗೆ ಶುಭವನ್ನು ನೀಡುವ, ಬೇಡುವವರಿಗೆ ಅಭಯವನ್ನು
ಕೊಡುವ, ಇಭರಾಮಪುರದಲ್ಲಿರುವಂತಹ ಕೃಷ್ಣಾಚಾರ್ಯ ಗುರುಗಳನ್ನು
ಭಜಿಸುತ್ತೇನೆ.

ರೋಗಾದ್ಯುಪದ್ರವಾರ್ತಾನಾಂ ಭೋಗಾಯತನ ಸೌಖ್ಯದಂ |

ಯೋಗಾಯೋಗ ಸಮಂ ಶಾಂತಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೩ ||

ರೋಗವೇ ಮೊದಲಾದ ಉಪದ್ರವಗಳಿಂದ ಪೀಡಿತರಾದವರಿಗೆ, ಹೆಚ್ಚಿನ ಸುಖವುಂಟುಮಾಡುವ, ಸುಖದುಃಖಗಳಲ್ಲಿ ಸ್ಥಿತಪ್ರಜ್ಞರಾದ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಭೂತ ಪ್ರೇತ ಗ್ರಹಶ್ವೇತ ವಾತ ಪಿತ್ತ ವ್ರಣಾದಯಃ |

ಭೀತಾ ಗಚ್ಛಂತಿ ಯಸ್ಮಾತ್ತಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೪ ||

ಭೂತ, ಪ್ರೇತ, ಗ್ರಹ, ತೊನ್ನು, ವಾತ, ಪಿತ್ತ, ವೃಣ ಮೊದಲಾದವು ಯಾರ ಸ್ಮರಣೆ ಮಾತ್ರದಿಂದ ಹೆದರಿ ಓಡುತ್ತವೆಯೋ ಅಂತಹ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಶ್ರೀ ಭೂದೇವ ಗಣೈಃ ಪೂಜ್ಯಂ ಶ್ರೀ ಭೂಮಾಧಿಪಕಾಯತಂ |

ಭೂಮೀಶಾದ್ಯಷ್ಟ ವಿಭವಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೫ ||

ಬ್ರಾಹ್ಮಣರ ಗುಂಪಿನಿಂದ ಪೂಜಿಸಲ್ಪಡುವ, ಅತಿಶಯವಾದ ಪ್ರಜ್ಞೆಯುಳ್ಳ ಎಂದರೆ ಬೃಹಸ್ಪತ್ಯಾಚಾರ್ಯರಂತಿರುವ, ರಾಜವೈಭವದಿಂದ ಕೂಡಿರುವ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಭಾರತೀಶ ಪದದ್ವಂದ್ವ ಸಾರಸ ಭ್ರಮರಾಯಿತಂ |

ಸುರವತ್ಕಾಂತಿ ಸಂಪನ್ನಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೬ ||

ಭಾರತೀಪತಿಯಾದ ಮುಖ್ಯಪ್ರಾಣನ ಪಾದ ಕಮಲದಲ್ಲಿ ದುಂಬಿಯಂತಿರುವ, ದೇವತೆಗಳಂತೆ ಪ್ರಕಾಶಮಾನರಾದ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಶ್ರೀ ರಾಘವೇಂದ್ರ ಚಿತ್ತಜ್ಞಂ ಸಾರಮಾತ್ರ ವದಾವದಂ |

ದೂರೀಕೃತ ದುರಾಚಾರಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೭ ||

ಶ್ರೀ ರಾಘವೇಂದ್ರರ ಮನಸ್ಸನ್ನರಿತಿರುವ, ಯಥಾರ್ಥವಾದುದನ್ನು ಉಪದೇಶಿಸುವ, ದುರಾಚಾರಗಳನ್ನು ದೂರಮಾಡುವಂತಹ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಶಿಷ್ಟೇಷ್ಟ ಜನಸಂತುಷ್ಟಂ ವೃಷ್ಟೀಶಾಂಘ್ರಿ ಸಮಾಶ್ರಿತಂ |

ಕಷ್ಟನಾಶಂ ಸ್ವಭಕ್ತಾನಾಂ ಕೃಷ್ಣಾಚಾರ್ಯ ಗುರುಂ ಭಜೇ

|| ೮ ||

ಶ್ರೀ ಕೃಷ್ಣನ ಪಾದಗಳನ್ನು ಚೆನ್ನಾಗಿ ಆಶ್ರಯಿಸಿ, ಯೋಗ್ಯರಾದ ಮತ್ತು ಪ್ರೀತಿಪಾತ್ರರಾದ ತಮ್ಮ ಭಕ್ತರ ಕಷ್ಟವನ್ನು ನಾಶ ಮಾಡಿ ಸಂತೋಷ ಕೊಡುವ ಕೃಷ್ಣಾಚಾರ್ಯ ಗುರುಗಳನ್ನು ಭಜಿಸುತ್ತೇನೆ.

ಅಷ್ಟಶ್ಲೋಕ ಮಯೀಂ ಮಾಲಾಂ ಕೃಷ್ಣಾಚಾರ್ಯಸ್ತವಾಭಿದಾಂ |

ಇಷ್ಟಸಿದ್ಧಿ ಲಭೇತ್ಸದ್ಯೋ ನಿಷ್ಠಯಾ ಜಪಕೃನ್ನರಃ

|| ೯ ||

ಎಂಟು ಶ್ಲೋಕವುಳ್ಳ ಈ ಮಾಲೆಯು ಕೃಷ್ಣಾಚಾರ್ಯ ಸ್ತೋತ್ರ ರೂಪದಲ್ಲಿದೆ. ಇದನ್ನು ನಿಷ್ಠೆಯಿಂದ ಜಪಿಸುವ ನರನು ಅಲ್ಪಕಾಲದಲ್ಲಿಯೇ ಇಷ್ಟಾರ್ಥ ಹೊಂದುತ್ತಾನೆ.

ಬಾಲೀಶೇನ ಕೃತಾಮಾಲಾ ಕಾಲೀನಾಥ ಪಾದಾಂಬುಜೆ |

ಲೋಲಷಟ್ಟದ ವದ್ಧೂಷಾಸ್ಯಾತ್ಸತಾಂ ಭಜತಾಂ ಮುದೇ

|| ೧೦ ||

ಬಾಲ ಬುದ್ಧಿಯಿಂದ ಮಾಡಲ್ಪಟ್ಟ ಈ ಮಾಲೆಯು, ಕಾಲಿಂದಾದೇವಿಯ ಒಡೆಯನಾದ ಶ್ರೀ ಕೃಷ್ಣನ ಪಾದಕಮಲದಲ್ಲಿ ಆಸಕ್ತವಾದ ದುಂಬಿಯಂತೆ, ಸಜ್ಜನರಿಂದ ಧರಿಸಲ್ಪಟ್ಟು ಭಜಿಸುವವರಿಗೆ ಸಂತೋಷವನ್ನುಂಟು ಮಾಡುತ್ತದೆ.

“ಶ್ರೀ ಮಧ್ವೇಶ ಕೃಷ್ಣಾರ್ಪಣಮಸ್ತು”

